

## DEĊIŻJONI TAL-KUMMISSJONI

ta' l-20 ta' Ġunju 2008

li temenda d-Deċiżjoni Nru 2004/858/KE sabiex tittrasforma "L-Aġenzija Eżekuttiva għall-Programm tas-Sahha Pubblika" f' "L-Aġenzija Eżekuttiva għas-Sahha u l-Konsumaturi"

(2008/544/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 58/2003 tad-19 ta' Diċembru 2002 li jfassal l-istatut għall-aġenziji eżekuttivi li jridu jiġu fdati b'ċerti kompiti fit-tmexxija tal-programmi tal-Komunità <sup>(1)</sup>,

Billi:

(1) L-Aġenzija Eżekuttiva għall-Programm tas-Sahha Pubblika (minn issa 'l quddiem imsejha l-"PHEA") twaqqfet bid-Deċiżjoni tal-Kummissjoni 2004/858/KE <sup>(2)</sup>, biex timmanigġja l-programm ta' azzjoni tal-Komunità fil-qasam tas-sahha pubblika (minn issa 'l quddiem imsejha "il-Programm tas-Sahha Pubblika 2003-2008") adottat bid-Deċiżjoni Nru 1786/2002/KE tal-Parlament Ewropew u tal-Kunsill <sup>(3)</sup>. Id-Deċiżjoni 2004/858/KE tipprevedi għall-PHEA li twettaq il-funzjonijiet tagħha sal-31 ta' Diċembru 2010 sabiex tesegwixxi kuntratti u għotjiet iffirmati taht il-programm għas-Sahha Pubblika 2003-2008.

(2) Id-Deċiżjoni Nru 1350/2007/KE tal-Parlament Ewropew u tal-Kunsill tat-23 ta' Ottubru 2007 tistabbilixxi t-tieni programm ta' azzjoni tal-Komunità fil-qasam tas-sahha (2008-2013) <sup>(4)</sup> (minn issa 'l quddiem imsejha "it-tieni Programm għas-Sahha Pubblika 2008-2013") li dahal fis-sehh fil-21/11/2007. It-tieni Programm għas-Sahha Pubblika huwa mfassal biex ikompli l-azzjoni tal-Komunità fil-qasam tas-Sahha Pubblika billi jiffoka fuq tliet għanijiet wiesgħa: it-titjib tas-sigurtà tas-sahha taċ-ċittadini, il-promozzjoni tas-sahha biex titjeb il-prosperità u s-solidarjetà; u biex jiġi ġġenerat u mxerred it-tagħrif dwar is-sahha.

<sup>(1)</sup> ĠU L 11, 16.1.2003, p. 1.

<sup>(2)</sup> ĠU L 369, 16.12.2004, p. 73.

<sup>(3)</sup> ĠU L 271, 9.10.2002, p. 1. Id-Deċiżjoni kif emendata l-aħhar bid-Deċiżjoni Nru 786/2004/KE (ĠU L 138, 30.4.2004, p. 7).

<sup>(4)</sup> ĠU L 301, 20.11.2007, p. 3.

(3) Il-programm ta' azzjoni tal-Komunità fil-qasam tal-harsien tal-Konsumatur għall-2007-2013, adottat mill-Parlament Ewropew u l-Kunsill fit-18 ta' Diċembru 2006 <sup>(5)</sup> (minn issa 'l quddiem imsejha "il-programm tal-Konsumatur għall-2007-2013") jistabbilixxi l-qafas ġenerali għall-iffinanzjar ta' l-azzjonijiet tal-Komunità b'appoġġ għall-politika tal-Konsumaturi għas-sahha u l-2007 sa 2013. L-għan tal-Programm huwa li jikkumplimenta, jappoġġja u jissorvelja l-politiki ta' l-Istati Membri u li jikkontribwixxi għall-harsien tas-sahha, is-sigurtà u l-interessi ekonomiċi u legali tal-konsumaturi kif ukoll li jipromwovi d-drittijiet tagħhom għall-informazzjoni, għall-edukazzjoni u biex jorganizzaw ruhhom sabiex iħarsu l-interessi tagħhom.

(4) L-Artikolu 51 tar-Regolament (KE) Nru 882/2004 tal-Parlament Ewropew u tal-Kunsill tad-29 ta' April 2004 dwar il-kontrolli uffiċjali li jsiru biex tiġi verifikata l-konformità mal-liġi ta' l-għalf u l-ikel, is-sahha ta' l-annimali u r-regoli tal-benesseri ta' l-annimali <sup>(6)</sup> jippermetti lill-Kummissjoni li torganizza korsijiet ta' tahrig għall-personal ta' l-awtoritajiet kompetenti ta' l-Istati Membri u għall-partecipanti minn pajjiżi terzi, inkluż pajjiżi li qed jiżviluppaw. L-oqsma koperti b'tahrig simili huma l-liġi ta' l-ikel u l-liġi ta' l-għalf, saħha ta' l-annimali u kundizzjonijiet ta' benesseri ta' l-annimali. Barra minn hekk, l-Artikolu 2(l)(i) tad-Direttiva tal-Kunsill 2000/29/KE tat-8 ta' Mejju dwar miżuri ta' harsien kontra l-introduzzjoni fil-Komunità ta' organiżmi li jagħmlu hsara lill-pjanti jew prodotti tal-pjanti u kontra l-firxa tagħhom fil-Komunità <sup>(7)</sup>, joffri bażi legali għat-tahrig fis-settur tas-sahha tal-pjanti biex l-attivitajiet ta' tahrig organizzati mill-Kummissjoni jikkostitwixxu strategija ġenerali tal-Kummissjoni għat-tahrig, kif ukoll regoli għas-sahha tal-pjanti (minn issa 'l quddiem imsejha "miżuri ta' tahrig" dwar is-sigurtà ta' l-ikel koperti bir-Regolament (KE) Nru 882/2004 u d-Direttiva 2000/29/KE).

(5) Analizi tal-benefiċċju kumparat ma' l-ispiza mwettaq mill-konsulenti esterni wriet li jekk ix-xogħol ta' implementazzjoni tal-programm relatat mat-tieni Programm għas-Sahha Pubblika 2008-2013 jiġi afdat lill-PHEA eżistenti din tkun l-aktar għażla li tipproduci benefiċċju għall-ispiza.

<sup>(5)</sup> Id-Deċiżjoni Nru 1926/2006/KE tal-Parlament Ewropew u tal-Kunsill (ĠU L 404, 30.12.2006, p. 39).

<sup>(6)</sup> ĠU L 165, 30.4.2004, p. 1. Ir-Regolament kif emendat l-aħhar bir-Regolament tal-Kunsill (KE) Nru 301/2008 (ĠU L 97, 9.4.2008, p. 85).

<sup>(7)</sup> ĠU L 169, 10.7.2000, p. 1. Id-Direttiva kif emendata l-aħhar bid-Direttiva tal-Kummissjoni 2007/41/KE (ĠU L 169, 29.6.2007, p. 51).

- (6) Analizi tal-benefiċċju mqabbel ma' l-ispiza wera wkoll li l-hidmiet ta' implimentazzjoni tal-programm relatati mal-programm tal-Konsumatur għall-2007-2013 kif ukoll miżuri ta' taħriġ għas-sigurtà ta' l-ikel koperti bir-Regolament (KE) Nru 882/2004 u d-Direttiva 2000/29/KE għandhom jitwettqu b'mod aktar effiċjenti mill-PHEA eżistenti, filwaqt li jiġi żgurat li l-immaniġġjar generali jsir mill-Kummissjoni għal dawk il-programmi u miżuri tal-Komunità.
- (7) Sabiex jiġu riflessi l-hidmiet addizzjonali, il-PHEA għandha tiġi mibdula f'Aġenzija Eżekuttiva għas-Sahħa u l-Konsumaturi.
- (8) Id-Deciżjoni 2004/858/KE għandha għalhekk tiġi emendata skond dan.
- (9) Id-dispożizzjonijiet stabbiliti f'din id-Deciżjoni huma konformi ma' l-opinjoni tal-Kumitat għall-Aġenzija Eżekuttiva,

IDDEĊIDIET KIF ĠEJ:

#### Artikolu 1

Id-Deciżjoni 2004/858/KE hi emendata kif ġej:

- (1) Fl-Artikolu 1, il-paragrafu 2 jinbidel b'dan li ġej:

“2. Isem l-Aġenzija se jkun 'L-Aġenzija Eżekuttiva għas-Sahħa u l-Konsumaturi.’”

- (2) L-Artikolu 3 jinbidel b'dan li ġej:

“Artikolu 3

#### Tul ta' żmien

L-Aġenzija għandha twettaq il-hidmiet tagħha mill-1 ta' Jannar 2005 sal-31 ta' Dicembru 2015.”

- (3) L-Artikolu 4 jinbidel b'dan li ġej:

“Artikolu 4

#### Għanijiet u hidmiet

1. L-Aġenzija għandha tkun responsabbli għat-twettiq tal-hidmiet ta' implimentazzjoni li ġejjin għall-immaniġġjar tat-tieni Programm tas-Sahħa Pubblika 2008-2013 kif adottat bid-Deciżjoni 1350/2007/KE, il-programm tal-

Konsumatur għall-2007-2013 kif adottat bid-Deciżjoni Nru 1926/2006/KE u l-miżuri ta' taħriġ għas-sigurtà ta' l-ikel koperti bir-Regolament (KE) Nru 882/2004 u d-Direttiva 2000/29/KE:

- (a) l-immaniġġjar tal-fażijiet tul il-perjodu ta' proġetti speċifiċi li jiġu definiti mill-Kummissjoni fl-istrument tad-delegazzjoni fi hdan it-tifsira ta' l-Artikolu 6(3) tar-Regolament (KE) Nru 58/2003 fil-kuntest ta' l-implimentazzjoni tal-programmi u miżuri tal-Komunità msemmija hawn fuq, kif ukoll l-ivverifikar neċessarju għal dan il-għan, billi jittiehdu d-deċiżjonijiet relevanti fejn il-Kummissjoni għandha s-setgħa li tagħmel dan;
- (b) l-adozzjoni tad-dokumenti għall-implimentazzjoni tal-baġit għad-dhul u l-hruġ ta' finanzi u t-twettiq, meta l-Kummissjoni tkun tatha s-setgħa li tagħmel dan, ta' l-operazzjonijiet kollha meħtieġa biex timplimenta l-programmi tal-Komunità msemmija hawn fuq u, b'mod partikolari, dawk marbuta mal-ghoti ta' kuntratti ta' għotjiet ta' flus;
- (c) għbir, analiżi u li tiġi mghoddija lill-Kummissjoni l-informazzjoni kollha meħtieġa biex tiggwida u tevalwa l-implimentazzjoni tal-programmi u miżuri tal-Komunità msemmija hawn fuq.

2. L-Aġenzija għandha wkoll timmaniġġja l-fażijiet kollha fil-perjodu tal-miżuri implimentattivi delegati lilha fil-qafas tal-programm ta' azzjoni tal-Komunità fil-qasam tas-sahħa pubblika 2003-2008, adottat bid-Deciżjoni Nru 1786/2002/KE.

3. Id-deċiżjoni tal-Kummissjoni li tiddelega l-awtorità lill-Aġenzija sejra turi fid-dettal il-hidmiet kollha fdati lillha. Id-deċiżjoni tal-Kummissjoni se tiġi trazzmessa, bhala informazzjoni, lill-kumitat stabbilit mill-Artikolu 24 tar-Regolament (KE) Nru 58/2003.”

- (4) L-Artikolu 6 jinbidel b'dan li ġej:

“Artikolu 6

#### Għotjiet

L-Aġenzija għandha tircievi sussidji li jidhlu fil-baġit generali tal-Komunitajiet Ewropew mill-fondi allokati għat-tieni Programm tas-Sahħa Pubblika 2008-2013 kif adottat bid-Deciżjoni 1350/2007/KE, il-programm tal-Konsumatur għall-2007-2013 kif adottat bid-Deciżjoni 1926/2006/KE u l-miżuri ta' taħriġ għas-sigurtà ta' l-ikel koperti bir-Regolament (KE) Nru 882/2004 u d-Direttiva 2000/29/KE.”

*Artikolu 2*

Ir-referenzi kollha għall-“Aġenzija Eżekuttiva għall-Programm tas-Saħħa Pubblika” għandhom jiġu interpretati bħala referenzi għall-“Aġenzija Eżekuttiva għas-Saħħa u l-Konsumaturi”.

Magħmula fi Brussell, 20 ta' Ġunju 2008.

*Għall-Kummissjoni Ewropea*

Androulla VASSILIOU

*Membri tal-Kummissjoni*

---